

Brussell, 24 ta' Marzu 2025
(OR. en)

7126/25

Fajl Interistituzzjonali:
2025/0041(NLE)

JAI 328
COPEN 51
EPPO 3
GAF 7

ATTI LEGIŻLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL temenda d-Deċiżjoni ta' Implimentazzjoni (UE) 2018/1696 dwar ir-regoli ta' ħidma tal-bord tal-għażla previsti fl-Artikolu 14(3) tar-Regolament (UE) 2017/1939 li jimplimenta kooperazzjoni msaħħa dwar l-istabbiliment tal-Uffiċċju tal-Prosekutur Pubbliku Ewropew ("I-UPPE")

DEĊIŻJONI TA' IMPLIMENTAZZJONI TAL-KUNSILL (UE) 2025/...

ta' ...

**li temenda d-Deciżjoni ta' Implimentazzjoni (UE) 2018/1696
dwar ir-regoli ta' hidma tal-bord tal-ghażla
previsti fl-Artikolu 14(3) tar-Regolament (UE) 2017/1939
li jimplimenta kooperazzjoni msahha dwar l-istabbiliment
tal-Uffiċċju tal-Prosekutur Pubbliku Ewropew ("l-UPPE")**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE")¹, u b'mod partikolari l-Artikolu 14(3) tiegħu,

Wara li kkunsidra l-proposta tal-Kummissjoni Ewropea,

¹ ĠU L 283, 31.10.2017, p. 1, ELI: <http://data.europa.eu/eli/reg/2017/1939/oj>.

Billi:

- (1) Id-Deciżjoni ta' Implimentazzjoni tal-Kunsill (UE) 2018/1696² stabbiliet ir-regoli ta' hidma tal-bord tal-ghazla għall-ħatra tal-Kap Prosekutur Ewropew u l-Prosekuturi Ewropej.
- (2) Filwaqt li la r-Regolament (UE) 2017/1939 u lanqas ir-Regola VI tar-regoli ta' hidma tal-bord tal-ghazla ma jispeċifikaw liema awtorità hija responsabbli għall-abbozzar, l-adozzjoni u l-pubblikazzjoni f'*Il-Gurnal Uffiċjali tal-Unjoni Ewropea* tas-sejha miftuha għall-kandidati għall-pożizzjoni ta' Kap Prosekutur Ewropew, il-Kummissjoni kienet responsabbli għall-abbozzar, l-adozzjoni u l-pubblikazzjoni tal-ewwel sejha miftuha għall-kandidati u tipprovdi s-segretarjat tal-bord tal-ghazla, li jeżamina l-applikazzjonijiet.
- (3) Għalhekk huwa meħtieġ li jiġi ċċarat li l-Kummissjoni hija responsabbli għall-abbozzar, l-adozzjoni u l-pubblikazzjoni tas-sejha miftuha għall-kandidati għall-pożizzjoni ta' Kap Prosekutur Ewropew, wara konsultazzjoni mal-Parlament Ewropew u mal-Kunsill fil-livell xieraq.
- (4) Għalhekk, jenhtieg li d-Deciżjoni ta' Implimentazzjoni (UE) 2018/1696 tiġi emendata skont dan,

ADOTTA DIN ID-DECIŻJONI:

² Id-Deciżjoni ta' Implimentazzjoni tal-Kunsill (UE) 2018/1696 tat-13 ta' Lulju 2018 dwar ir-regoli ta' hidma tal-bord tal-ghazla previsti fl-Artikolu 14(3) tar-Regolament (UE) 2017/1939 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") (ĠU L 282, 12.11.2018, p. 8, ELI: http://data.europa.eu/eli/dec_impl/2018/1696/oj).

Artikolu 1

Fir-Regola VI.1 fl-Anness tad-Deċiżjoni ta' Implimentazzjoni (UE) 2018/1696, l-ewwel paragrafu jiġi sostitwit b'dan li ġej:

“Il-Kummissjoni għandha tkun responsabbli għall-abbozzar, l-adozzjoni u l-pubblikazzjoni f'*Il-Gurnal Uffiċjali tal-Unjoni Ewropea* tas-sejha miftuħa għall-kandidati f'konformità mal-Artikolu 14(3) tar-Regolament (UE) 2017/1939. Il-Kummissjoni għandha tikkonsulta lill-Parlament Ewropew u lill-Kunsill dwar l-abbozz tas-sejha miftuħa għall-kandidati, qabel l-adozzjoni tagħha, fil-livell xieraq. Malli jirċievi l-applikazzjonijiet tal-kandidati, il-bord tal-għażla għandu janalizza l-applikazzjonijiet fir-rigward tar-rekwiżiti stabbiliti fl-Artikolu 14(2) tar-Regolament (UE) 2017/1939, kif speċifikat ulterjorment mill-Kummissjoni fis-sejha miftuħa għall-kandidati. Il-kandidati li ma jissodisfawx ir-rekwiżiti ta' eliġibbiltà għandhom jiġu esklużi mill-passi li jmiss tal-proċedura. Il-bord tal-għażla għandu jikklassifika lill-kandidati li jissodisfaw ir-rekwiżiti skont il-kwalifiki u l-esperjenza tagħhom, abbażi tad-dokumentazzjoni u l-informazzjoni pprovduti fl-applikazzjoni jew mogħtija wara li ssir talba skont ir-Regola V. Il-bord tal-għażla għandu jisma' għadd suffiċjenti ta' kandidati minn fost l-ogħla klassifikati sabiex ikun jista' jstabbilixxi l-lista ristretta msemmija fir-Regola VII.1. Is-seduta ta' smiġh għandha ssir personalment jew, fuq deċiżjoni motivata tal-bord tal-għażla, jew fuq inizjattiva tiegħu stess jew fuq talba tal-kandidat, permezz ta' vidjokonferenza. Qabel ma l-bord tal-għażla jiddeċiedi fuq inizjattiva tiegħu stess li jwettaq seduta ta' smiġh permezz ta' vidjokonferenza, huwa għandu jhalli lill-kandidat jesprimi l-fehmiet tiegħu.”.

Artikolu 2

Din id-Deciżjoni għandha tidhol fis-seħh fil-jum wara dak tal-pubblikazzjoni tagħha f' *Il-Gurnal Uffiċjali tal-Unjoni Ewropea*.

Magħmul fi ..., ...

Għall-Kunsill

Il-President
